

प्रमुख समाचार:

1. राष्ट्रपति आज दुईदिने औपचारिक भ्रमणमा पुग्नुभयो फिजी
2. संसदले धारा 370 हटाउने गरेको निर्णय राष्ट्रका इतिहासमा अविस्मरणीय क्षण बनेको प्रधानमन्त्रीको भनाई
3. बंगलादेशका प्रधानमन्त्रीद्वारा पदबाट राजिनामा
4. केन्द्र सरकारद्वारा पेरिस अलम्पिकको स्मारक हुलाक टिकट जारी गर्ने घोषणा
5. पेरिस अलम्पिकको एघारौँ दिन आज देशको महिला टेबलटेनिस टोलीले रच्यो इतिहास

Prez-Fiji

राष्ट्रपति द्रौपदी मुर्मू आज दुई दिने औपचारिक भ्रमणमा फिजीको नाडी पुग्नुभयो। उहाँलाई उपप्रधानमन्त्री श्री विलियम गाभोका र भारतीय उच्चायुक्त श्री पीएस कार्तिकेयनले स्वागत गर्नुभयो। भारतीय राष्ट्रपतिको यो पहिलो फिजी भ्रमण हो।

प्रधानमन्त्री श्री नरेन्द्र मोदीले सरकारले जम्मू-कश्मीर र लद्दाखका जनताका लागि काम गरिरहने र आगामी दिनमा पनि यहाँका जनताको आकाङ्क्षा पूरा गर्ने बताउनुभएको छ। उहाँले सामाजिक सञ्जाल पोस्टमा, आज 5 अगस्तको दिन संसदले धारा 370 र 35 (ए) हटाउने निर्णय गरेको र यो निर्णय राष्ट्रको इतिहासमा अविस्मरणीय क्षण रहने उल्लेख गर्नुभयो। प्रधानमन्त्रीले जम्मू-कश्मीर र लद्दाखका लागि प्रगति र समृद्धिको नयाँ युग सुरु गर्ने समय आएको अनि ती ठाउँमा भारतको संविधान पूर्ण भावनाका साथ लागू भएको छ, जुन संविधान निर्माण गर्ने महान् व्यक्तिहरूको दृष्टिकोणअनुरूप हो भन्नुभयो। उहाँले धारा ३७० र ३५ (ए) खारेज भएसँगै विकासबाट वञ्चित महिला, युवा, पिछडिएका वर्ग, जनजाति तथा सीमान्तकृत समुदायलाई सुरक्षा, मर्यादा र अवसर उपलब्ध भएको ठोक्नुवा गर्नुभयो। श्री मोदीले भन्नुभयो, एकै समयमा दशकौँदेखि भ्रष्टाचारबाट पीडित जम्मू-कश्मीरले अहिले त्यो समस्याबाट मुक्ति पाएको छ।

बंगलादेश अहिले चरम हिंसाको चपेटामा छ। आज प्रधानमन्त्री श्रीमती शेख हसिनाले आफ्नो पदबाट राजीनामा दिएर सेनाको हेलिकप्टरबाट देश छाडेको समाचार आएको छ। ढाकास्थित उहाँको निवासमा सयौँ प्रदर्शनकारीले आक्रमण गरेपछि श्रीमती हसिनालाई सुरक्षित स्थानमा सार्न बाध्य पारिएको बंगलादेशी सञ्चारमाध्यमले जनाएका छन्। यसैबीच बंगलादेशका सेना प्रमुख जनरल वकार उज जमानले अब देशमा अन्तरिम सरकार गठन हुने घोषणा गर्नुभएको छ। यसका लागि उहाँले राष्ट्रपतिसँग कुरा गर्नुहुनेछ। उहाँले टेलिभिजनमा राष्ट्रका नाममा सम्बोधन गर्दै, देशवासीले धैर्यता र शान्ति कायम राख्नुपर्ने बताउनुभयो।

Olympic-Postal Stamp

केन्द्र सरकारले पेरिस अलम्पिकको स्मारक हुलाक टिकट जारी गर्ने घोषणा गरेको छ। हुलाक विभागले एक सामाजिक सञ्जाल पोस्टमा स्मारक हुलाक टिकटहरूको सेट आज जारी गर्ने जनाएको छ। यस अवसरमा केन्द्रीय संचारमन्त्री श्री ज्योतिरादित्य सिन्धिया र युवा मामिला तथा खेलकुद मन्त्री डा. मानसुख मण्डाविया उपस्थित रहनुहुनेछ। सञ्चार मन्त्रालयले अलम्पिकका सम्झनामा हुलाक टिकट जारी गर्नु खेल र खेलाडीहरूप्रति भारतको उत्साह र समर्थनको

प्रतीक भएको बताएको छ। सरकारले यो पहलले अलम्पिक खेलकुदको उत्सव मात्रै नभई देशका युवा खेलाडी र खेलप्रेमीलाई पनि उत्प्रेरित गर्ने बताएको छ।

LS- Returned Old Sculptures

सरकारले सन् २०१४ यता विदेशबाट ३ सय ४५ प्राचीन कलाकृति फिर्ता ल्याएको आज संसदमा जानकारी दिएको छ। संस्कृति तथा पर्यटनमन्त्री श्री गजेन्द्रसिंह शेखावतले अमेरिकाबाट सबैभन्दा बढी २८३, अष्ट्रेलियाबाट ४० र बेलायतबाट १६ वटा प्राचीन कलाकृति, विगत १० वर्षभित्र भारतमा ल्याएको बताउनुभयो। उहाँले सन् २०२१ मा देशमा सबैभन्दा बढी १५९ कलाकृति ल्याएको र गत वर्ष ११५ वटा पुरातात्विक वस्तु स्वदेश फिर्ता ल्याएको जानकारी दिनुभयो।

LS-Visa

केन्द्रीय पर्यटन मन्त्री श्री गजेन्द्र सिंह शेखावतले लोकसभामा लैक्ट्रोनिक यात्रा प्राधिकरणका साथ ई-भिसा सुविधा 167 देशका नागरिकहरूका लागि तोकिएको 30 वटा अन्तर्राष्ट्रिय विमानस्थल र 6 प्रमुख बन्दरगाह मार्फत उपलब्ध गराएको जानकारी दिनुभयो। लिखित जवाफमा श्री शेखावतले जापान, दक्षिण कोरिया र यु.ए.ई.-का नागरिकलाई पर्यटन, व्यापार, सम्मेलन र चिकित्सा प्रयोजनका लागि

आगमन भिसा उपलब्ध गराएको बताउनुभयो।

PM-Electronics

प्रधानमन्त्री श्री नरेन्द्र मोदीले भारतको लेक्ट्रोनक्स निर्यात अब देशको शीर्ष तीन निर्यातमा परेकामा खुसी व्यक्त गर्नुभएको छ। उहाँले लेक्ट्रोनक्स तथा सूचना प्रविधि मन्त्री श्री अश्विनी वैष्णवको सोशल मिडिया पोस्ट साझा गर्दै, भारतको लेक्ट्रोनक्सले देशको युवा शक्तिको नवाचारबाट थप बल प्राप्त गरिरहेको बताउनुभयो। आगामी दिनमा यो गतिलाई निरन्तरता दिन देश प्रतिबद्ध रहेको उहाँले बताउनुभयो।

Zica Virus

महाराष्ट्र, पुणेमा जिकाको बिरामीको संख्या लगातार बढिरहेको छ। हिजो पाँच गर्भवती महिला र अन्य दुई व्यक्तिमा संक्रमण पुष्टि भएकोथियो। हालसम्म जिका संक्रमितको संख्या ७२ पुगेको छ।

RS-LPG

पेट्रोलियम तथा प्राकृतिक ग्यास राज्यमन्त्री श्री सुरेश गोपीले आज राज्यसभामा यस वर्ष जुलाई १ मा देशमा ३२.६८ करोड सक्रिय घरेलु LPG उपभोक्ताहरू रहेको जानकारी दिनुभयो। उहाँले लिखित जवाफमा, रिफिलको स्थिर आपूर्ति सुनिश्चित गर्न र नयाँ एलपीजी जडानहरू समायोजन गर्न, तेल मार्केटिङ कम्पनी, ओ.एम.सीहरूसँग हाल ५० करोडभन्दा बढी सिलिन्डर परिचालन रहेको, जुन मुख्यतः स्टिल सिलिन्डर भएको बताउनुभयो। उहाँले प्रतिस्थापन र नयाँ माग पूरा गर्न ओ.एम.सीहरूले नियमित रूपमा आफ्नो सूचीको समीक्षा गर्ने र नयाँ सिलिन्डर खरिदका लागि टेन्डर जारी गर्ने जानकारी दिनुभयो। श्री गोपीले अर्को प्रश्नका जवाफमा, देशले आफ्नो घरेलु खपतको ६० प्रतिशत एल.पी.जी आयात गर्छ र देशमा ग्यासको मूल्य अन्तर्राष्ट्रिय बजारमा यसको मूल्यसँग जोडिएको बताउनुभयो।

Women Ayog

राष्ट्रिय महिला आयोगले आज नयाँ दिल्लीमा महिलाका लागि डिजिटल शक्ति अभियान अन्तर्गत डिजिटल शक्ति केन्द्रको उद्घाटन गर्‍यो। यस केन्द्रको उद्देश्य साब्रि अपराधबारे सचेतना बढाउनु हो। यस केन्द्रले गुनासो दर्ता र समाधान गर्न प्राविधिक सहयोग प्रदान गर्नेछ। आयोगले डिजिटल अपराधमा भइरहेको वृद्धिलाई ध्यानमा राख्दै, यो पहलले महिलालाई डिजिटल संसारमा सुरक्षा र सशक्त बनाउन

मदत गर्ने जनाएको छ। यस केन्द्रले साब्रि अपराधका उजुरीहरूको समयमै र प्रभावकारी समाधान सुनिश्चित गर्नेछ। साब्रि पिस फाउण्डेशनसँगको सहकार्यमा राष्ट्रिय महिला आयोगकी अध्यक्ष सुश्री रेखा शर्माले डिजिटल शक्ति केन्द्रको उद्घाटन गर्दै, भारतमा साब्रि अपराधका घटना बढेको बताउनुभयो। सन् २०२१ मा मुलुकमा साब्रि अपराधका ५२ हजार ९ सय ७४ मुद्दा दर्ता भएकामा २०२२ मा बढेर ६५ हजार ८ सय ९३ पुगेको छ।

Olympic

पेरिस अलम्पिकको ११ औं दिन आज भारतको महिला टेबल टेनिस टोलीले इतिहास रच्यो। महिला स्पर्धामा पहिलो पटक सहभागी भएको भारतले रोमानियालाई ३-२ ले पराजित गर्दै, क्वाटरफाइनलमा स्थान बनाएको छ। युगलमा श्रीजा अकुला र अर्चना कामतले एडिना र एलिजाबेथ समाराको जोडीलाई ३-० ले हराए। सुटिङमा महेश्वरी चौहान र अनन्तजीतसिंह नरूकाले स्कीट मिश्रित टोली स्पर्धामा कास्य पदकका लागि क्वालिफाई गरेका छन्। छनोटमा दुवै भारतीय शूटरले मिलेर १४६ अङ्क बनाएका छन्। अब भारतीय जोडीले कास्य पदकका लागि चीनको सामना गर्नेछ। एथलेटिक्समा किरण पहल महिलाको ४०० मिटर दौडमा ५२ दशमलव ५-१ सेकेन्ड समय लिएर सातौं स्थानमा रहे। भोलि किरणले

रिपेचेज चरणमार्फत सेमिफाइनलमा पुग्ने अर्को प्रयास गर्नेछन्। सुटिङको मिश्रित टोली छनोटको दोस्रो चरणमा महेश्वरी चौहान र अनन्तसिंह नारूकाले ५० मध्ये ४८ अङ्क बनाए। भारतीय जोडी हाल ९७ अङ्कसहित छैटौँ स्थानमा छ। ब्याडमिन्टनमा लक्ष्य सेनले पुरुष एकल कास्य पदकको खेलमा मलेसियाका ली जि जियासँग भिड्नेछन्। पदक तालिकामा चीन २१ स्वर्ण, १७ रजत र १२ कास्यसहित कुल ५० पदकसहित पहिलो स्थानमा छ। अमेरिका दोस्रो र फ्रान्स तेस्रो स्थानमा छ। भारत तीन कास्य पदकसहित ५७ औँ स्थानमा छ।

प्रमुख समाचार

1. राष्ट्रपति आज दुईदिने औपचारिक भ्रमणमा पुग्नुभयो फिजी
2. संसदले धारा 370 हटाउने गरेको निर्णय राष्ट्रका इतिहासमा अविस्मरणीय क्षण बनेको प्रधानमन्त्रीको भनाइ
3. बंगलादेशका प्रधानमन्त्रीद्वारा पदबाट राजिनामा
4. केन्द्र सरकारद्वारा पेरिस अलम्पिकको स्मारक हुलाक टिकट जारी गर्ने घोषणा
5. पेरिस अलम्पिकको एघारौँ दिन आज देशको महिला टेबलटेनिस टोलीले रच्यो इतिहास